

**లైంగికదాడి కేసులో 20 ఏళ్ల జైలు**  
ఆసిఫాబాద్, డిసెంబర్ 18 : మైనర్ బాలికపై లైంగికదాడి చేసిన కేసులో నిందితుడికి 20 ఏళ్ల జైలు శిక్ష విధిస్తూ ఆసిఫాబాద్ జిల్లా సెషన్స్ కోర్టు, ప్రధాన న్యాయమూర్తి ఎం.వీ. రమేష్ సోమవారం తీర్పునిచ్చారు. డిప్యూటీ ప్రొసెక్యూటర్ జనరల్, ఎస్పి సాగర్, సబ్ డివిజనల్ ఆఫీసర్ రాంసింగ్ కడపం ప్రకారం.. ఆసిఫాబాద్ పోలీస్ స్టేషన్ పరిధిలోని గుండిలో 2019లో మైనర్ బాలికపై లైంగిక దాడి చేసిన ఆసిఫాబాద్ కు చెందిన వసంత్ పోలీసులు కేసు నమోదు చేశారు. సాక్ష్యాధారాలతో చార్జీషీట్ దాఖలు చేసి, పోస్ట్ కేసులో సాక్షులను ప్రవేశపెట్టారు. ప్రాసిక్యూషన్ తరఫున పబ్లిక్ ప్రాసిక్యూటర్ ప్రసాద్ సాక్షుల విచారణ అనంతరం న్యాయమూర్తి నిందితుడికి 420, 376(2) (3) ఐపీసీ, పోక్సో చట్ట ప్రకారం సెక్షన్ నాలుగు కింద 20 ఏళ్ల జైలు శిక్షతో పాటు రూ. 30 వేల జరిమానా విధించారు.



అదులాపురం : అల్లీలు స్వీకరిస్తున్న కలెక్టర్ రాహుల్ రాజ్



ఆసిఫాబాద్ : వివేకులు స్వీకరిస్తున్న అదనపు కలెక్టర్ దీపక్ తివారీ

# సమస్యల పరిష్కారంలో నిర్లక్ష్యం వద్దు

అదులాపురం, డిసెంబర్ 18 : ప్రజా సమస్యలను సత్వరమే పరిష్కరించాలని కలెక్టర్ రాహుల్ రాజ్ అన్నారు. సోమవారం కలెక్టర్ రేట్ సమావేశ మందిరంలో ప్రజావాణిలో భాగంగా ప్రజల నుంచి దరఖాస్తులు స్వీకరించారు. ఈ సందర్భంగా కలెక్టర్ మాట్లాడుతూ ప్రజావాణిలో వచ్చిన దరఖాస్తులను సంబంధిత శాఖల అధికారులు క్షేత్ర స్థాయిలో పరిశీలించి పరిష్కారానికి చర్యలు తీసుకోవాలని సూచించారు. ఇప్పటి వరకు శాఖల వారిగా పెండింగ్లో ఉన్న దరఖాస్తులను పరిశీలించి వెంటనే పరిష్కరించాలని ఆదేశించారు. నిర్లక్ష్యం చేస్తే చర్యలు తప్పవని హెచ్చరించారు. ఈ నెల 21న హైదరాబాద్ లో కలెక్టర్లతో సీఎం రేవంత్ రెడ్డి సమావేశం ఉన్నందున అధికారులు తమ శాఖలకు సంబంధించి సంక్షిప్త సమాచారాన్ని రేపటిలోగా అందించాలని సూచించారు. ప్రభుత్వ పాఠశాలలు, కళాశాలల్లో హాజరు శాతం పెంచేందుకు చర్యలు తీసుకోవాలన్నారు. పదో తరగతి పరీక్షల్లో ఉత్తమ ఫలితాలు సాధించేలా విద్యార్థులకు ప్రత్యేక తరగతులు నిర్వహించి పర్యవేక్షించాలని ఆదేశించారు. ప్రభుత్వ హాస్టళ్లు, పాఠశాలల్లో మధ్యాహ్న భోజనంలో విద్యార్థులకు ఇబ్బందులు తలెత్తకుండా ప్రత్యేకంగా పర్యవేక్షించాలన్నారు. అంతరం భీంపూర్ తహసీల్దార్ జే.నారాయణ గుండెపోటుతో మరణించినందున అధికారులతో కలిసి కలెక్టర్ రెండు నిమిషాలు మానం పాటించారు. అదనపు కలెక్టర్ శ్యామలాదేవి, ఆర్డీవో ప్రసంత్, వివిధ శాఖల అధికారులు ఉన్నారు.

- ఆదిలాబాద్ కలెక్టర్ రాహుల్ రాజ్
- ప్రజావాణిలో దరఖాస్తుల స్వీకరణ

డిఆర్వో కడం సురేష్ తో కలిసి అధికారుల నుంచి దరఖాస్తులు స్వీకరించారు. జిల్లా కేంద్రానికి చెందిన జూపాక సుజాత తన భర్త మరణించిన విషయం, ఐదేళ్ల పాప ఉందని, ఏదైనా ఉపాధి చూపించాలని వినతి పత్రం అందించారు. సిర్పూర్ మండల కేంద్రంలోని న్యూ కాలనీకి చెందిన ప్రజలు విద్యుత్ సరఫరా లేక ఇబ్బందులు పడుతున్నారని, తమకు న్యాయం చేయాలని కోరారు. బెజ్జూరు మండలం ముంజంపల్లి శివారులోని సర్వే నంబర్ 43లో తనకు సంబంధించిన మూడేకరాల విస్తీర్ణంగల భూమి ఉందని, తన తండ్రి నుంచి కాస్తు చేస్తున్నామని, అయినప్పటికీ పట్టా పాస్ బుక్ లేకపోవడంతో ఇబ్బంది పడాల్సి వస్తుందని మదావి సుమలత దరఖాస్తు చేసుకున్నారు. వారసత్వ భూమికి సంబంధించిన పట్టా పాస్ బుక్ మంజూరు చేయాలని కాగజేనగర్ మండలం బట్టుపల్లి గ్రామానికి చెందిన పోతురాజుల ప్రమీల దరఖాస్తు చేసింది. కాగజేనగర్ మండలం సజాల్ నగర్ లోని పాఠశాల, ఆసుపత్రి, చర్చి పరిసర ప్రాంతాల్లో వైస్ షాపు ఏర్పాటు చేశారని, దానిని వేరే చోటికి మార్చాలని కాలనీవాసులు వినతిపత్రం అందించారు. ఆసిఫాబాద్ మండలం రవిచంద్ర కాలనీకి చెందిన గైని లక్ష్మి.. తాను డిగ్రీ పూర్తి చేశారని, ఇద్దరు పిల్లలు ఉన్నారని, నూతన కలెక్టర్ తో ఏదైనా పని ఇప్పించాలని కోరింది. ఈ సందర్భంగా జిల్లా అదనపు కలెక్టర్ మాట్లాడుతూ ప్రజావాణిలో అందిన దరఖాస్తులను సంబంధిత శాఖల అధికారుల సమన్వయంతో త్వరగా పరిష్కరించేందుకు చర్యలు చేపడతామని తెలిపారు. ఈ కార్యక్రమంలో సంబంధిత శాఖల అధికారులు తదితరులు పాల్గొన్నారు.

**సత్వరమే పరిష్కరించాలి**  
- జిల్లా అదనపు కలెక్టర్ దీపక్ తివారీ

ఆసిఫాబాద్, డిసెంబర్ 18 : ప్రజా సమస్యలను సత్వరమే పరిష్కరించాలని జిల్లా అదనపు కలెక్టర్ దీపక్ తివారీ అన్నారు. సోమవారం జిల్లా కేంద్రంలోని కలెక్టర్ రేట్ భవన సమావేశ మందిరంలో

**నమస్తే తెలంగాణ**  
**CLASSIFIED**  
**WANTED**

**jobs**  
Apply Now!

★ రామకృష్ణ గ్రూపు (A.P, న్యూఢిల్లీ No.1)  
శ్రీమంతుల ఇండ్లలో వృద్ధుల/పేదలకు సేవలు ఇవ్వాలి/వంటపని, టేబిల్ కౌచు MIF వస్తువు 12/24 గంటల డ్యూటీ కోరిక కావాలి. ఏజెంట్ కు 5వేలు కమీషన్. 9281452762, 9515108890.  
NT-314474

**గమనిక**  
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవాలిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

**Classified Ads**

మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్ లో ప్రకటన ఇవ్వడం

**4** రోజుల ప్రకటన కేవలం **200/-** మాత్రమే

ప్రతి ఎక్స్ ట్రా లైన్ కి **50/-** మాత్రమే

**3+1** స్పాట్ కలదు

ప్రకటనల విభాగం...

**GST 5% వర్తించును**

మండలం: 91827 77676, టి.పా.బా.డి: 91827 77679  
నర్సల్: 91827 77671, 91827 77677

# సామాన్యులకు అండగా నిలవాలి

**ప్రజా ఫిర్యాదుల విభాగంలో నిర్సల్ ఎస్పీ ప్రవీణ్ కుమార్**

నిర్సల్ చైన్ గేట్, డిసెంబర్ 18 : సామాన్య ప్రజలకు పోలీసులు అండగా నిలవాలని ఎస్పీ సీహెచ్. ప్రవీణ్ కుమార్ అన్నారు. సోమవారం స్థానిక ఎస్పీ కార్యాలయంలో ప్రజా ఫిర్యాదుల విభాగం నిర్వహించారు. జిల్లాలోని వివిధ ప్రాంతాల నుంచి వచ్చిన ఫిర్యాదుదారుల నుంచి దరఖాస్తులు స్వీకరించారు. ఎస్పీ ఓపికగా వారి సమస్యలను తెలుసుకొని పరిష్కారానికిగాను ఆయా పోలీస్ స్టేషన్ ల పరిధిలోని అధికారులతో ఫోన్లో మాట్లాడారు. ఈ సందర్భంగా ఎస్పీ మాట్లాడుతూ ప్రజలకు మెరుగైన సేవలు అందించి పోలీసుల గౌరవం మరింత పెంచేలా కృషి చేయాలన్నారు. శాంతి భద్రతలకు విఘాతం కలిగించే వారిపై కఠిన చర్యలు తీసుకుంటా



బాధితులతో మాట్లాడుతున్న ఎస్పీ ప్రవీణ్ కుమార్

మన్నారు. సంఘ వ్యతిరేక చర్యలు తమ దృష్టికి వస్తే జిల్లా అధికారులకు వాట్సాప్ నం. 8712659599కు సమాచారం అందించాలని పేర్కొన్నారు.

# జూలీకి అంత్యక్రియలు

- పోలీసుశాఖలో విశేష సేవలందించిన జాగిలం
- నివాళులర్పించిన ఎస్పీ ప్రవీణ్ కుమార్, పోలీసులు

సోన్, డిసెంబర్ 18 : జిల్లా పోలీసుశాఖలో విశేష సేవలందించిన జూలీ (జాగిలం)కి లాంఛనాలతో అంత్యక్రియలు నిర్వహించారు. 2018 నుంచి జూలీ పలు నేర పరిశోధనలో కీలకపాత్ర పోషించింది. ఇటీవల అనారోగ్యానికి గురికాగా.. మెరుగైన వైద్యం కోసం పోలీసులు కృషి చేసినప్పటికీ ప్రయోజనం లేకపోయింది. సోమవారం ఉదయం జిల్లా పోలీసు కార్యాలయంలో మృతి చెందింది. విషయం తెలుసుకున్న ఎస్పీ ప్రవీణ్ కుమార్ తో పాటు పోలీసులు జూలీకి నివాళులర్పించారు. ఎస్పీ ప్రవీణ్ కుమార్ మాట్లాడుతూ 2016 అక్టోబర్ 14న జన్మించిన జూలీ.. రంగారెడ్డి జిల్లా కెనాయి ట్రైనింగ్ సెంటర్ లో ఐఐటీఎం మెయినిబాద్ లో 8 నెలల శిక్షణ పూర్తి చేసుకుందన్నారు. శిక్షణ సమయంలోనే అత్యుత్తమ ప్రతిభ కనబర్చగా నిర్సల్ జిల్లా పోలీసుశాఖకు 2018



జూలీకి నివాళులర్పిస్తున్న ఎస్పీ ప్రవీణ్ కుమార్

ఫిబ్రవరి 25న జూలీని కేటాయించారు. జాతీయస్థాయిలో పోలీసు డ్యూటీ మీట్ లో పాల్గొని ప్రతిభ చాటినది, జూలీ అనారోగ్యానికి గురై మరణించడం పోలీసుశాఖకు తీరని లోటని తెలిపారు. ఇదిలా ఉండగా మృతి చెందిన జూలీ అంత్యక్రియలను పోలీసుశాఖ ఆధ్వర్యంలో సంప్రదాయపద్ధతిలో నిర్వహించారు. పోలీసుల గౌరవపందనాన్ని సమర్పించారు. రెండు నిమిషాల పాటు మానం పాటించారు. ఈ కార్యక్రమంలో ఎస్పీ ఇన్ స్పెక్టర్ శ్రీనివాస్, ఆర్.ఐ.ఎ. రాంనిరంజన్, రమేష్, రామకృష్ణ, వినోద్, జాగిలాల సంరక్షకులు పాల్గొన్నారు.

# గెస్ట్ లెక్చరర్ల నియామకాలకు దరఖాస్తుల ఆహ్వానం

నిర్సల్ చైన్ గేట్, డిసెంబర్, 18 : జిల్లా కేంద్రంలోని ప్రభుత్వ డిగ్రీ కళాశాలలో 2023-24 విద్యా సంవత్సరానికిగాను అతిథి అధ్యాపకుల నియామకానికి దరఖాస్తులు స్వీకరిస్తున్నట్లు కళాశాల ప్రిన్సిపాల్ డా.జే.భీమారావు ఓ ప్రకటనలో తెలిపారు. పబ్లిక్ అడ్మినిస్ట్రేషన్ (1), కెమిస్ట్రీ (1 ఉర్దూ మీడియం), పోస్టుల్లో చేరబోయేవారు ఆయా సబ్జెక్టుల్లో పీజీలో 55 శాతం మార్కులతో ఉత్తీర్ణులై ఉండాలని తెలిపారు. పీహెచ్.డి, నెట్, సెట్ అర్హతలున్నవారికి మొదటి ప్రాధాన్యత ఉంటుందని, సంబంధిత సబ్జెక్టుల్లో బోధన అనుభవ ముందే అదనపు అర్హతగా పరిగణిస్తారని పేర్కొన్నారు. అన్ని డ్రువీకరణ పత్రాలతో డిసెంబర్ 21న సాయంత్రం 4 గంటల లోపు దరఖాస్తు చేసుకోవాలని తెలిపారు. డిసెంబర్ 22న ఉదయం 11.30 గంటలకు ముఖాముఖీ ద్వారా అభ్యర్థులను ఎంపిక చేస్తామని పేర్కొన్నారు. సమస్యలు పరిష్కరించాలని

# కలెక్టర్ రేట్ అదుట ధర్మా

అదులాపురం, డిసెంబర్ 18 : పట్టణంలోని కుమ్రం భీం కాలనీలో నెలకొన్న సమస్యలు పరిష్కరించాలని డిమాండ్ చేస్తూ ఆదివాసీ హక్కుల పోరాట సమితి తుడం దెబ్బ ఆధ్వర్యంలో ఆందోళన చేపట్టారు. సోమవారం కాలనీ నుంచి ర్యాలీగా తరలివచ్చి కలెక్టర్ రేట్ ప్రధాన కార్యాలయం ఎదుట ధర్మా నిర్వహించారు. తమ సమస్యలను ప్రస్తావిస్తూ పెద్ద ఎత్తున నినాదాలు చేశారు. పోలీసులు పటిష్ట బందోబస్తు చర్యలు చేపట్టగా ఆందోళనకారులు కార్యాలయం ఎదుట బైటాయింది నిరసన వ్యక్తం చేశారు. కలెక్టర్ రాహుల్ రాజ్ అక్కడికి చేరుకొని సమస్యలు అడిగి తెలుసుకున్నారు. కుమ్రం భీం కాలనీలో నివసిస్తున్న ఆదివాసీల ఇండ్లకు ఇంటి పట్టాలు అందించడంతో పాటు కనీస వసతులు కల్పించాలని తుడం దెబ్బ జిల్లా అధ్యక్షుడు గొడం గజేష్ కోరారు. సమస్యల పరిష్కారానికి తనవంతు కృషి చేస్తానని కలెక్టర్ హామీ ఇచ్చారు.

# బియ్యం పట్టివేత

కొటాల, డిసెంబర్ 18 : మండలంలోని తలోడి గ్రామ సమీపంలో బియ్యం తరలిస్తున్న వాహనాన్ని సీజ్ చేసి, నిందితులపై కేసు నమోదు చేసినట్లు ఎస్ ఫోర్స్ మెంట్ డిటీలు రాజ్ కుమార్, శ్రీనివాస్, శ్యాంలాల్ తెలిపారు. సోమవారం ఉదయం తలోడి క్రాస్ రోడ్డు వద్ద వాహనాల తనిఖీ నిర్వహిస్తుండగా, టాటా ఏస్ లో తరలిస్తున్న 21 బస్ లో 10 క్వింటాళ్ల రేషన్ బియ్యాన్ని స్వాధీనం చేసుకున్నట్లు వారు తెలిపారు. నిందితులు గోపాల్, అంజయ్య, ఆశాలు, కిషోర్, దేవాజీ, భీమయ్య, లక్ష్మి కేసు నమోదు చేసినట్లు తెలిపారు.

# యువతి ఆత్మహత్య

దస్తూరాబాద్, డిసెంబర్ 18 : తల్లి మందలించారని ఓ యువతి పురుగుల మందు తాగి ఆత్మహత్య చేసుకున్న ఘటన దస్తూరాబాద్ మండలం దేవునిగూడలో జరిగింది. ఎస్.పి ప్రభాకర్ రెడ్డి కథనం ప్రకారం.. దేవునిగూడకు చెందిన పాపంబి సాత్విక (22)కు ఇటీవల ఎంగేజ్ మెంట్ అయ్యింది. కొద్ది రోజుల్లో వివాహం జరగాల్సి ఉంది. ఈ క్రమంలో ఈ నెల 16న పెండ్లి తేదీ దగ్గరకు వస్తుంది.. ఇంట్లో ఉండి ఏం పనిచేస్తేచేపు అంటూ తల్లి మందలించింది. దీంతో మనస్తాపం చెందిన సాత్విక అదే రోజు కడం వెళ్లి పురుగుల మందు తెచ్చుకొని తాగింది. స్పృహ తప్పి పడిపోవడంతో కుటుంబ సభ్యులు హుటాహుటిన నిర్సల్ జిల్లా కేంద్రంలోని ఓ ప్రైవేట్ దవాఖానకు తరలించారు. చికిత్స పొందుతూ సోమవారం ఉదయం 5 గంటల ప్రాంతంలో మరణించింది. ఖానాపూర్ ప్రభుత్వ దవాఖానలో పోస్టుమార్టం నిర్వహించారు. సాత్విక తండ్రి పోశన్న కొన్నేళ్ల క్రితం మృతి చెందాడు. తల్లి ఇద్దరు కూతుళ్లు, కుమారుడిని కష్టపడి పెంచింది. పోలీసులు కేసు దర్యాప్తు చేస్తున్నారు.



సాత్విక (ఫైల్)

# పడిపోతున్న పత్తి ధర

ఇండ్రవెల్లి, డిసెంబర్ 18 : మార్కెట్ లో రోజురోజుకూ పత్తి ధర పడిపోతుండడంతో రైతులు ఆందోళన చెందుతున్నారు. వానకాలంలో సాగు చేసిన పత్తి పంటకు మార్కెట్ లో గిట్టుబాటు ధర పలకడం లేదు. ప్రభుత్వ రంగసంస్థ సీసీబి రూ. 7,020 ధర నిర్ణయించగా, వ్యాపారస్తులు మాత్రం పత్తి క్వింటాలుకు రూ. 6,700 నుంచి రూ. 6,750 వరకే కొనుగోలు చేస్తున్నారని పత్తి విక్రయించిన రైతులు తెలుపుతున్నారు. ప్రభుత్వం సీసీబి ద్వారా పత్తి క్వింటాలుకు రూ. 9 వేలు చెల్లించి కొనుగోలు చేయాలని పత్తి రైతులు కోరుతున్నారు. సరైన ధర చెల్లించకుండా.. కేతలతో పాటు హమాల్ పేరిట డబ్బులు పసూళ్లు చేసి రైతులను మోసం చేస్తున్నారని ఆవేదన వ్యక్తం చేస్తున్నారు.

